

विजादित वि. (तत्.) नष्ट किया हुआ, विनष्ट।

विजानता स्त्री. (तत्.) 1. अच्छी तरह की जानकारी, समझदारी 2. चतुरता, कुशलता।

विजानना स.क्रि. (तत्.) अच्छी तरह से जानना।

विजानु पुं. (तत्.) 1. लड़ने का एक ढंग 2. तलवार चलाने के बत्तीस हाथों में से एक हाथ या प्रकार।

विजिगीषा स्त्री. (तत्.) 1. विजय की अभिलाषा, जीतने की इच्छा 2. दूसरों से आगे बढ़ जाने की इच्छा 3. महत्वाकांक्षा।

विजिगीषु वि. (तत्.) 1. विजय प्राप्त करने की इच्छा वाला 2. विजयेच्छुक 3. पुं. योद्धा।

विजिट पुं. (अं.) 1. मिलना, मुलाकात 2. किसी संस्था आदि का निरीक्षण 3. निरीक्षण के लिए जाना 4. चिकित्सा हेतु या परामर्श हेतु रोगी या मुक्किल आदि के पास किसी चिकित्सक, वकील आदि का जाना। visit

विजिटर पुं. (अं.) 1. कुछ देखने या निरीक्षण की दृष्टि से बाहर से आने वाला, निरीक्षक 2. आगंतुक, दर्शक 3. मिलने वाला 4. पर्यटक, यात्री 5. विश्वविद्यालय का एक अधिकारी निरीक्षणाधिकारी जैसे- विजिटर्स गैलरी- दर्शक दीर्घा। visitor

विजित वि. (तत्.) 1. जो जीत लिया गया हो 2. जीता हुआ, पराजित।

विजितात्मा वि. (तत्.) जिसने अपनी इंद्रियों को वश में कर लिया हो, जितेंद्रिय।

विजितारि वि. (तत्.) जिसने शत्रुओं को जीत लिया हो, शत्रुविजेता।

विजिह्म वि. (तत्.) 1. जो टेढ़ा-मेढ़ा हो 2. जो ईमानदार न हो, बेईमान।

विजृम्भण पुं. (तत्.) 1. विकसित होना, खिलना 2. खुलना 3. विस्तार 4. जँभाई लेने की क्रिया या भाव।

विजृम्भा स्त्री. (तत्.) 1. जमुहाई, जँभाई।

विजृम्भित वि. (तत्.) 1. जँभाई लेता हुआ 2. खिला हुआ 3. विस्तृत।

विजेता वि. (तत्.) 1. किसी पर विजय प्राप्त करने वाला, विजयी। विलो. विजित।

विजेय वि. (तत्.) 1. जिसे जीता या सकता हो, जो जीतने योग्य हो 2. जिसे जीत लेना अपेक्षित हो। विलो. अजेय।

विजै स्त्री. (तद्.) दे. विजय।

विजैसार पुं. (तद्.) दे. विजयसार।

विजोग पुं. (तद्.) दे. वियोग।

विजोर वि. (तद्.) शारीरिक दृष्टि से कमजोर, बलहीन।

विज्जावड़ पुं. (तद्.) प्रसिद्ध मैथिली कवि, विद्यापति।

विज्जु स्त्री. (तद्.) बिजली।

विज्जुलता स्त्री. (तद्.) आकाश में मेघ गर्जना के साथ बिजली की चमकदार रेखा।

विज्जोहा पुं. (तद्.) 'विजोहा' छंद।

विज्ञ वि. (तत्.) 1. किसी विशेष विषय का ज्ञाता, जानकार 2. विशिष्ट विद्वान, पंडित 3. बुद्धिमान।

विज्ञप्त वि. (तत्.) 1. जिसकी जानकारी सार्वजनिक रूप से दे दी गई हो, सूचित कर दिया गया हो 2. जिसके विषय में समाचार पत्रों आदि के माध्यम से विज्ञापित किया गया हो 3. अभिसूचित।

विज्ञप्ति स्त्री. (तत्.) 1. किसी विषय, नियम आदि को सूचित करने की क्रिया या भाव 2. विज्ञापन 3. सरकारी सूचना 4. प्रकाशित सूचना 5. इशतहार।

विज्ञात वि. (तत्.) 1. (किसी के बारे में) जाना हुआ, ज्ञात, मालूम 2. प्रसिद्ध विलो. अज्ञात।

विज्ञातव्य वि. (तत्.) 1. विशेष रूप से जानने योग्य (कोई बात/तथ्य आदि) 2. जिसका जानना उपयोगी हो या आवश्यक हो।